

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

సేవా శ్రీ శ్రీనివాసరాఘవార్య మహాదేశిక విరచితం

॥ శ్రీగోదాస్తోత్రం ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీగోదాస్తోత్రం ॥

గోదాయా వ్రతమస్తు విశ్వవిదితం లక్ష్మీవ్రతం వా భవేత్  
కన్యాయా వ్రతమస్తు విప్రసదనే నారాయణీయవ్రతం।  
గోపీభావముపేత్య తాభిరుదితం కాత్యాయనీయవ్రతం  
గోదా సాధు చకార వైష్ణవపథా శుద్ధాంతసిద్ధాంతతః॥ 1 ॥

చాపారాధనమాచరంతి మునయః కర్మణ్యతాయై స్మ తు  
ప్రాతః పూజనమేవ తైర్విధిబలాత్ భీత్యాఽథ భక్త్యాపి వా।  
గోదాసూక్తిరసానుభూతిమహితశ్రీకేశవారాధనం  
భోగ్యం నః పరమం విధేర్విలసితం కోఽస్మాభిరాస్తే నమః॥ 2 ॥

శ్రీకార్యం ద్విగుణీకృతం చరమయా విష్ణ్వాశయస్థానయా  
శ్రీమత్కార్యమపి ప్రసాదపరమం విశ్వప్రియం కారితం।  
శ్రీసూక్తిద్విగుణా యయా విరచితా గాథా హి విశ్వంభరాః  
శ్రీసూక్తం న కృతం శ్రియేతి పరమాం గోదాం సదోపాస్మహే॥ 3 ॥

అర్ధార్థీ శ్రియమర్థయేత భువనే మోక్షార్థినః కేశవం  
భక్తార్థీ ధనికం ప్రజాపశుగృహప్రార్థీ చ యాగాదికం।  
యుద్ధార్థీ సమరేషు మల్లనిచయం జ్ఞానార్థినః సద్గురుం  
సర్వార్థీ సకలాం భజామి సతతం శ్రీవిష్ణుచిత్తాత్మజాం॥ 4 ॥

విద్యా బ్రహ్మవిదో వదంతి విబుధా ద్వాత్రింశదిత్యాత్మనాం  
విద్యా ముక్తిఫలైవ సాధు కలితా శ్రేయోఽర్థినాం సమ్మతా।  
తన్నామప్రథితాసు తాసు మహతీ విద్యా హి విద్యోతతే  
త్రింశత్పద్యసమర్థితా బహుగుణా గోదాత్మవిద్యా హి నః॥ 5 ॥

ఆస్తాం నామ శతారిదివ్యఫణితిః దివ్యార్థసందర్శనీ  
 కృష్ణప్రేమరసాలయా భగవతీ తాతస్య దివ్యా కృతిః |  
 భక్తానామవిగీతభావమహితాః సారార్థగాఢాః శుభాః  
 గోదాసూక్తిసమా న చైవ భువనే దృష్టా శ్రుతా వా కృతిః || 6 ||

వేదాత్మా విహగేశ్వరో విధిబలాత్ శ్రీవిష్ణుచిత్తోఽభవత్  
 నాధ్యేతి స్మ సమస్తవేదమతులం యో వేద ఏవ స్వయం |  
 జాతో వేదచయో యతశ్చ మహితః తజ్జాతవేదః పరః  
 తస్మాత్ శ్రీరివ జాయతే బహుగుణా గోదా స్మ తుభ్యం నమః || 7 ||

గామశ్వం పురుషోఽహిరణ్యమితి తాఽ లబ్ధం హి లక్ష్మీం స్థిరాం  
 యాచంతే భువి భోగ్యజాతమతులప్రజ్ఞాః త్రివర్గే రతాః |  
 భూదా వాపి హిరణ్యదా భవతు సా దాసీప్రదా వాశ్వదా  
 గోదా త్వం తు కలాప్రదా సకలదా భ్రాజస్వ మన్మానసే || 8 ||

నిష్కృష్టార్థనివేదనం వివిదిషాసంవర్ధనం స్పష్టతా  
 సారల్యం శ్రుతిసమ్మతార్థకథనం నిస్సంశయావేదనం |  
 శిక్షాపద్ధతిరద్భుతా మధురతా ప్రీతిప్రహర్షోద్గమః  
 శ్రేయః ప్రార్థనమిత్యమీ దశగుణా గోదోక్తిజీవాతవః || 9 ||

కిం శాస్త్రం కిము కావ్యరత్నమథవా భక్తిప్రధానా స్తు తిః  
 కిం వా నాటకమన్యదేవరచనం పౌరాణికీ కిం కథా |  
 ఆశ్చర్యామలశేముషీవిలసితం కిం వా రహస్యత్రయం  
 గోదాగీతమిదం పఠంతి భువి యే తే ధన్యధన్యాః జనాః || 10 ||

పాదాంభోజ సమాశ్రయేణ తులసీ ధత్తే స్వరూపస్థితిం  
 గోవిందస్తులసీం నతేన శిరసా ధత్తే చ రంగేస్థితః |  
 జాతా త్వం తులసీవనే స్పృహయతీ గోవిందపాదాంబుజం  
 గోదే త్వాం శిరసా రమాసహచరో ధత్తే సదా భావుకః || 11 ||

గోదా రంగపతిః బుధాస్సహృదయాః జ్ఞామ్యంతు మే సాహసం  
 గోదాసూక్తిరగాధభావభరితా దివ్యా బుధానందినీ।  
 ఏకైకాక్షరగర్భితా రసగణా జానాతి కో వా మనాక్  
 దేవో రంగపతిర్నతేన శిరసా సంభావ్యతే సూరిభిః॥ 12॥

నీరక్షీరప్యథగ్క్రియాసు నిపుణా హంసాస్తథా వైదికాః  
 యత్క్షేత్రే విహరంతి నూతనపురం తద్ధన్వినో విశ్రుతం।  
 తత్ర శ్రీమతి నందనే సుమహతి శ్రీపర్ణశాయిప్రభోః  
 గోదా వైదికభట్టనాథతనయా జాతా హి తస్యై నమః॥ 13॥

కిం లక్ష్మీః కిము మేదినీ కిముత సా నీలా జగన్మోహినీ  
 కిం సీతా! కిమురుక్మిణీ భగవతః ప్రేష్ఠా కిమన్యా రతిః।  
 ఏవం సాధు సుతర్కితా బహుగుణైరధ్యాత్మవిద్యాధవా  
 తామేతాం కలయామి భట్టతనయాం గోదాం సదానందనిం॥ 14॥

భూమిః మూర్ధ్ధని రాజతే భగవతశ్చాన్యా హి వక్షస్స్థలే  
 కంఠాలింగననిర్వృతా చ మహిలా నీలా చ భోగోజ్వలా।  
 శ్రీపాదద్వయపద్మరాగ రసికా సంవాహనే సంభృతా  
 యా గోదా సముపాస్మహే రసఘనాం తాం తారణీ మాదృశాం॥ 15॥

తాతాదప్యధికా గుణైశ్చ కలయా భక్త్యాతథా దివ్యయా  
 ప్రేమర్ద్ధిః వరయాం బభూవ పురుషం శ్రీరంగధామేశ్వరం।  
 ఉద్వాహం ప్రవదంతి శోభనతమం చాప్రాకృతం బాంధవాః  
 అర్చాయా విభవస్య జాతు ఘటతాం కిం బ్రూహి గోదే స్వయం॥ 16॥

రీతిర్లోకవిలక్షణా కథమహో జాతా త్వదీయా పరం  
 భావం ప్రాకృత మేవ పోషయతి నో భూత్యా ఇతి జ్ఞాయతే।  
 విశ్లేషం సహసే నచైవ విదితం గాథాసు దివ్యాసు తే  
 తచ్చాప్రాకృతభావపోషణకరం! గోదే సమాధేహి మే॥ 17॥

భక్తిః ప్రేమమయీ పరైవ కలితా కిం రూపిణీ సా భవేత్  
 జిజ్ఞాసా మహతీ నిరుత్తరతయా కాలాత్ బహో సంస్థితా |  
 భక్తేషు శ్రమమారచయ్య కఠినం చాంతే సుఖం కేవలం  
 పుష్టాతీతి వయం త్వదీయకృతి తో నేహామహే తాం పరాం || 18 ||

జీవాః కర్మకలాపరుద్ధమతయః క్లిష్టా విభిన్నాధ్వగాః  
 సంస్మృత్యధ్వసు సంచరంతి సతతం ముగ్ధాస్తథాజ్ఞానతః |  
 తద్బోధాయ సమీరితాని బహుధా శాస్త్రాణి విద్వత్తమైః  
 గోదాధ్యాపయతి ప్రభుం నిజపతిం చోద్బోధయంతి పరం || 19 ||

జ్ఞానం సంకుచితం పుమర్థనిచయే నాస్తి ప్రవృత్తిస్తతః  
 వృత్తిర్వైదికదూరగా భవతి చేత్ కాలోఽనుకూలో న హి |  
 ఏతాం జీవగతిం విచింత్య పరిహారం కల్పయంతీ స్వయం  
 నాథం ప్రేరయసీహ రక్షణకృతే గోదే హి నస్సాంప్రతం || 20 ||

లబ్ధ్వా త్వాం తనయాం ముమోద జనకః శ్రీవిష్ణుచిత్తో మహాన్  
 లబ్ధ్వా త్వాం దయితాం ముమోద పరమః శ్రీరంగపృథ్వీపతిః |  
 లబ్ధ్వా త్వాం స్పృహణీయభక్తిభరితాం భక్తా అవిందస్మదం  
 లబ్ధ్వా త్వాం వయమద్భుతాం హితకరీం గోదే ప్రమోదామహే || 21 ||

లోకో హింసతి కర్మజాతమఖిలం కాలస్తథా దారుణో  
 దైవం హింసతి దైవతం చ నితరాం విద్యాపి హీనా భృశం |  
 దుష్టానాం ఉపహింసనం తు ఘటతాం భక్తోపహింసా కుతః  
 తం హింసారసికం జగాద పరమం గోదాపి తస్యై నమః || 22 ||

గోదాయా మహిమా న చైవ విదితా పిత్రా పితృవ్యైస్తథా  
 రంగాస్థానముపేయుషా భగవతా శ్రీరంగనాథేన చ |  
 భక్తైర్భావుకతల్లజైర్న హి పరం శ్రీవేంకటేశః కవిః  
 జానాతీతి వయం సునిశ్చితధీయస్తం తాంచ నేవామహే || 23 ||

స్వప్నం మత్సరిణం జగాద జనకస్వార్తా సుతా జానకీ  
 స్వాభీష్టం ప్రథయాంబభూవ సుభగం శ్రీవిష్ణుచిత్తాత్మజా |  
 స్వప్నం సత్యమితీరయంతి విబుధా స్తత్ సత్యమిత్యద్భుతం  
 స్వోద్వాహప్రభవం క్రమంచ ముదితా గోదాఽభణత్ తాం నుమః || 24 ||

గోవిందం వరయాంబభూవ సుదృఢం శ్రీవేంకటాద్రీశ్వరం  
 తన్నామ ప్రణయాల్లిలేఖ సతతం కుడ్యేషు హృద్యం స్వయం |  
 స్వీయాం తాం విరహావ్యథాం జలధరాన్ సంప్రేషయంతి గిరిం  
 యా గోదా నిజగాద తత్స్మరణతో దాసా హి ధన్యా వయం || 25 ||

ఆస్తాం సుందరభాపలరద్భుతతను స్సౌందర్య వారాన్నిధిః  
 సాంద్రాంబోదనిభస్సువర్ణలతికాశ్లష్టో గిరౌ వేంకటే |  
 యం గోదా వృణతే స్మ నాథమనిశం భూయస్తరాం మాయయా  
 రంగేశశ్చతురః త్వరాపరిగతః త్వాముద్వహాన్ రాజతే || 26 ||

త్వంచాప్రాకృతముజ్వలం యదువరం ప్రాప్తుం వ్యవస్య స్థితా  
 కస్మాత్ ప్రాకృతలోకవత్ వదసి నో భావం స్వకీయం పరం |  
 ప్రాప్తోదీ పరభక్తిరిత్యవగతం తస్యాం చ దృష్టః శ్రమః  
 తస్మాదప్యతిబృంహితా రసఘనా భక్తిస్త్వయా దర్శ్యత || 27 ||

విద్యాస్థానమిదం చతుర్దశతయా సంఖ్యాతమన్యాదృశం  
 ధీవైశద్యకృతే సుధీభిరుదితం యద్యప్యనర్థోజ్జితం |  
 సాక్షాత్ బ్రహ్మణి చిత్తరంజకతమం సద్యః ప్రమోదావహం  
 నాభూత్ తత్ దశకైః సమర్థితమహో తత్సంఖ్యయైవాద్భుతం || 28 ||

ప్రత్యేకం దశకే ఫలశ్రవణతో విజ్ఞాతమేవాత్మనా  
 భూతిం వాంఛతి పారలౌకికసుఖం పుష్టాతి భక్త్యుజ్వలం |  
 అత్రాప్యేత్య సుఖం పరంచ విభవం పాదారవిందస్థితిం  
 గోదాశాసనమేతదేవ మహతాం నిశ్రేయసాప్రాపకం || 29 ||

గాథాస్త్రిశదమందవైభవయుతాః నిఃశ్రేయసప్రాపికాః

తత్త్వం యద్దశభిః ప్రతీతమఖిలం నారాయణః శబ్దితః |  
తస్మాచ్ఛేత్ దశభిః హితంచ కలితం భక్తిప్రపత్యాదికం  
అంత్యే సంకలితః పుమర్థ ఇతి నశ్చార్థత్రయం రూపితం || 30 ||

గోదా శ్రీవ్రతనామధేయమహితం దివ్యం ప్రబంధం సదా

సేవంతే రసికా విమర్శనిరతా మహ్యాంతి నూనం పరే |  
శ్లాఘంతే మధుమత్తమాం చ సరణీం విశ్వస్య చాప్యాయనీం  
లబ్ధ్వా దాయధన క్రమేణ మహితా ధన్యా వయం సర్వదా || 31 ||

సంఖ్యాయా విహృతిః విచిత్రతమతామభ్యేతి గాథాస్వహో

సంఖ్యాతుం న హి పార్యతే గుణగణాః గంభీరతాం చాద్భుతాం |  
సంఖ్యా సాధు సమీరితా సులభతాం ప్రాప్నోతి సంఖ్యావతాం  
సిద్ధాంతస్తరసః స్ఫుటః ప్రకటితః కిం సంఖ్యాయా రిక్తయా || 32 ||

కామం దేవముపాసతే హి బహవః కామోప్యనంగోఽభవత్

కామం కేచన విద్విషంతి ఫలతస్తే కామదాసా ధ్రువం |  
కామస్యాపి పితా జగత్సు విదితః కిం లౌకికో వైదికః  
గోదా యం భజతి స్మ తం బుధవరాః శ్రీకామదేవం విదుః || 33 ||

వైకుంఠం పరమం మహాగృహామితి ప్రోచుశ్శ్రారాతయః

తస్మాద్భిన్నతయా ప్రతీతమఖిలం లీలార్థదప్రం గృహం |  
జీవా జీవనికాపరాశ్చ కిమపి వ్యాతన్వతే ముక్తయే  
తాః మాహింస విభంజనాది విధయేత్యాత్ త్వమేవ ధ్రువం || 34 ||

ఆశాభంజనం ఆశుతోషణకరం కిం కల్పతాం శోషకం

ప్రాప్తంచాల్పతరం సుఖం బత కథం భూతిః ప్రవృద్ధా తవ |  
లీలాయాం రజసా తథైవ తమసా యుక్తా వయం చింత్యతాం  
స్వల్పాశామపి పూరయేతి కథితం గోదా ముదోపాస్మహే || 35 ||

శ్లోకైస్సప్తభిరాజుహావ తనయా భీష్మస్య పుణ్యాత్మనః

తత్ శ్రుత్వా త్వరయా జగమ హరిణీమాహృత్య తామూఢవాఽ |

త్రింశత్పద్యమయీం విలిఖ్య సుభగాం మాలాం నివేద్య స్వయం

శ్రీరంగేశ్వరమాహ్వాయస్యతి తరామర్చనమాధిం కథం || 36 ||

అనువర్తి

ఆత్రేయ గోత్రసంభూతః శ్రీన్మసింహార్యవీక్షితః |

శ్రీవాసరాఘవో దాసః గోదామాస్తా ధరిప్రియాం ||

ప్రజాపతౌ శుభే వర్షే కర్కటే సోమవాసరే |

గోదాచరణరాజీవే స్తు తిమేతాం సమర్పయే ||

|| ఇతి శ్రీగోదాస్తోత్రం సంపూర్ణం ||